

June 11, 2025

यो आकाशवाणी हो।

सुरुमा प्रमुख समाचार

1. **केंद्रीय मन्त्रिपरिषद्ले रेल मन्त्रालयका दुई परियोजनालाई गन्यो अनुमोदन**
2. **प्रधानमन्त्रीले कल्याणकारी विकासप्रति सरकारको अटल प्रतिबद्धतालाई गर्नुभयो पुष्टि**
3. **भारतीय विदेशमन्त्री र युरोपेली संसदका अध्यक्षबीच भाटवार्ता**
4. **रक्षामन्त्रीद्वारा “राष्ट्रिय सुरक्षा र आतङ्कवाद”-सम्बन्धी कार्यक्रमलाई सम्बोधन**
5. **विश्व व्याङ्कद्वारा आर्थिक वर्ष २०२५-२६ का लागि भारतको आर्थिक वृद्धिदर ६.३ प्रतिशत पुनः अनुमान**

अब समाचार विस्तारमा..

Cabinet-Ashwani

केन्द्रीय मन्त्रिपरिषद्ले रेल मन्त्रालयका ६ हजार ४०० करोड रुपियाँभन्दा बढी लागतका दुई परियोजनाहरूलाई अनुमोदन गरेको छ। यी परियोजनामा कोडरमा-बर्काकाना र बेल्लारी-चिकजाजुर रेलवे लाइनहरूको दोहोरोकरण समावेश छ। बैठकपछि सूचना तथा प्रसारण मन्त्री अश्विनी वैष्णवले भन्नुभयो, १३३ किलोमिटर लामो कोडरमा-बर्काकाना दोहोरोकरण परियोजनाले ९३८ गाउँका १५ लाखभन्दा बढी मानिसहरूलाई राम्रो पहुँच प्रदान गर्नेछ। उहाँले यी परियोजनाहरूले झारखण्डको कोडरमा, चतरा हजारीबाग र रामगढ जिल्लाहरूलाई जोड्ने अनि परियोजनाको यस भागले झारखण्डको प्रमुख कोइला उत्पादन क्षेत्रलाई समेट्ने बताउनुभयो। उहाँले भन्नुभयो

PM

प्रधानमन्त्री नरेन्द्र मोदीले आज कल्याणकारी विकासप्रति सरकारको अटल प्रतिबद्धतालाई पुनः पुष्टि गर्नुभयो, जसमार्फत् विभिन्न कल्याणकारी योजनाहरू प्रत्येक नागरिकसम्म पुऱ्याइनेछ। अन्तर्राष्ट्रिय श्रम सङ्गठनको तथ्याङ्कअनुसार, भारतको सामाजिक सुरक्षा कभरेज २०१५ मा १९ प्रतिशतबाट बढेर २०२५ मा ६४.३ प्रतिशत हुने अनुमान गरिएको छ। श्रम तथा रोजगार मन्त्री डा. मनसुख मानडभीयाले साझा गरेको सामाजिक सञ्जाल पोस्टको जवाफमा, श्री मोदीले यी पहलहरूको प्रभावकारिता र पहुँचमा भएको प्रशंसनीय वृद्धिको प्रशंसा गर्नुभयो।

S. Jaysankar

विदेशमन्त्री एस. जयशंकरले आज ब्रसेल्समा युरोपेली संसदका अध्यक्ष रोबर्टा मेट्सोलासँग भारत-युरोपीय संघ संसदीय सम्बन्ध, लोकतन्त्र र बहुलवादको साझा मूल्यमान्यतालाई अझ सुदृढ पार्ने विषयमा वार्ता गर्नुभयो। डा. जयशंकरले व्यापार, प्रविधि र सुरक्षामा भारत-युरोपीय संघ साझेदारीलाई अगाडि बढाउनेबारे श्री मेट्सोलाको सकारात्मक भावनाको कदर गरिएको बताउनुभयो। भारत-युरोपीय संघ रणनीतिक साझेदारी विगत केही वर्षभित्र धेरै क्षेत्रमा सशक्त बनेको छ र यस वर्ष फेब्रुअरीमा आयुक्तहरूको पहिलो भारत भ्रमणले यसलाई अझ बढावा दिएको छ।

Rajnath Singh

रक्षामन्त्री राजनाथ सिंहले देहरादूनमा 'राष्ट्रिय सुरक्षा र आतङ्कवाद' सम्बन्धी कार्यक्रमलाई सम्बोधन गर्दै, सरकारले २०२९ सम्ममा ३ लाख करोड रुपियाँ बराबरको रक्षा सामग्री उत्पादन गर्ने लक्ष्य राखेको र आगामी चार वर्षमा यस क्षेत्रमा देशको निर्यात ५० हजार करोड रुपियाँ पुग्ने बताउनुभयो। रक्षामन्त्रीले देशमा वार्षिक रक्षा उत्पादनले आज १ लाख ३० हजार करोड रुपियाँको रेकर्ड आँकडा पार गरेको, जुन २०१४ मा लगभग ४० हजार करोड रुपियाँ थियो भनेर पनि बताउनुभयो। साथै, उहाँले यस वर्षसम्ममा सरकारले १ लाख ७५ हजार करोड रुपियाँको रक्षा उत्पादनको लक्ष्य राखेको र आर्थिक वर्ष २०२४-२५ मा रक्षा निर्यात बढेर २३ हजार छ सय २२ करोड रुपियाँ पुगेको र स्वदेशमा निर्मित रक्षा उत्पादनहरू लगभग एक सय देशहरूमा निर्यात भइरहेको जानकारी दिनुभयो।

World Bank-India

विश्व ब्याङ्कले आर्थिक वर्ष २०२५-२६ का लागि भारतको आर्थिक वृद्धिदर ६.३ प्रतिशत हुने अनुमान गर्दै, देशले विश्वका ठूला अर्थतन्त्रहरूमध्ये सबैभन्दा तीव्र वृद्धिदर कायम राख्ने बताएको छ। विश्व ब्याङ्कको पछिल्लो वैश्विक आर्थिक सम्भावना रिपोर्टअनुसार, औद्योगिक उत्पादन वृद्धिमा आएको सुस्तीका कारण आर्थिक वर्ष २०२४-२५ मा भारतको वृद्धिदर सुस्त भएको छ।

CBI-Cripto

केन्द्रीय अनुसन्धान ब्यूरो, सीबीआई-ले साइबर अपराध गिरोहको पर्दाफास गर्दै, २.८ करोड रुपियाँ बराबरको क्रिप्टो मुद्रा बरामद गरेको छ। साइबर अपराधविरुद्धको निरन्तर अभियानका क्रममा चक्र-फाइभ अन्तर्गत तीन स्थानमा खानतलासी गरिएको थियो। सीबीआईका अनुसार यस गिरोहले सरकारी अधिकारीहरू र प्रतिष्ठित प्राविधिक सहयोग कम्पनीहरूका प्रतिनिधिहरूको नक्कल गरेर अमेरिका र क्यानाडाका मानिसहरूलाई निसाना बनाइरहेको थियो।

Jitendra Singh

पृथ्वी विज्ञान राज्यमन्त्री डा. जितेन्द्र सिंहले फ्रान्समा नर्वेक मा तत्स्यपालन तथा महासागर नीति मन्त्री मारियान सिभर्टसन नेससँग द्विपक्षीय भेटवार्ता गर्नुभयो। तेस्रो संयुक्त राष्ट्र महासागर सम्मेलन नजिक सम्पन्न यस भेटमा उहाँहरूले दिगो तत्स्यपालन, समुद्री स्रोत व्यवस्थापन र समुद्री अर्थतन्त्रको फराकिलो रूपरेखासँग सम्बन्धित विस्तृत मुद्दाहरूमा छलफल गर्नुभयो। तेस्रो संयुक्त राष्ट्र महासागर सम्मेलन जून ९ देखि १३ सम्म फ्रान्सको नाइसमा आयोजना भइरहेको छ। सम्मेलनले समुद्री स्वास्थ्य, दिगो विकास र जलवायु परिवर्तनतर्फ सामूहिक कार्यहरूबारे छलफल गर्न वैश्विक नेता, वैज्ञानिक, नीति निर्माता र उद्योग प्रतिनिधिहरूलाई एकसाथ ल्याउँदै छ। भारतको सहभागिताले तटीय समुदायहरूको हितको रक्षा गर्दै अनि दिगो समुद्र-आधारित जीविकोपार्जनलाई प्रवर्धन गर्दै विश्वव्यापी

महासागर एजेन्डालाई आकार दिन सक्रिय भूमिका खेल्ने देशको प्रतिबद्धतालाई दर्शाउँदछ।

Taiwan-India

ताइवानले बुधबार सिङ्गापुरको कार्गो जहाज वान हाई ५०३ का १८ जना चालक दलका सदस्यहरूलाई उद्धार गरेकामा भारतलाई धन्यवाद दिएको छ। यो जहाजमा हालै केरला तटबाट लगभग ७० समुद्री माइल टाढा आगो लागेको थियो। भारतीय नौसेनाका प्रवक्ताका अनुसार जहाजमा आन्तरिक कन्टेनर विस्फोट भएको र त्यसले गर्दा ठूलो आगो लागेको बताइएको छ। सोमबार, भारतीय नौसेनाले भारतीय तटरक्षक, डीजी शिपिंग र अन्य सरोकारवालाहरूसँग मिलेर गरेको खोजी र उद्धार कार्यमा २२ जना चालक दलका सदस्यहरूमध्ये १८ जनालाई सुरक्षित रूपमा उद्धार गरेको छ।

Piyush Goyal

केन्द्रीय वाणिज्य तथा उद्योग मन्त्री पियुष गोयलले स्विट्जरल्याण्डका संघीय काउन्सिलर गाय पार्लेन्ससँग मेलिनरी, विद्युत र धातु उद्योगबारे व्यावसायिक गोलमेच बैठकको सह-अध्यक्षता गर्नुभयो। यो बैठक धेरै फलदायी रहेको बताइएको छ। बर्नमा सम्पन्न यो बैठकपछि, श्री गोयलले बैठकमा नवप्रवर्तन, सहयोग व्यवस्था र दुवै देशका कर्मचारीहरूको संयुक्त तालिमलाई प्रवर्धन गर्ने सम्बन्धमा छलफल भएको जानकारी दिनुभयो। श्री गोयलले स्विसमेम उद्योग दिवस समारोहलाई सम्बोधन गर्दै, तीस वर्षमा भारतको अर्थतन्त्र २७० अर्ब डलरबाट बढेर ४० ट्रिलियन डलर पुगेको र भारत स्वतन्त्रताको शताब्दी मनाउने दिशामा अघि बढिरहेको बेला देशको अर्थतन्त्र ४० ट्रिलियन डलरबाट ३०० देखि ३५० ट्रिलियन डलरसम्म बढ्ने अपेक्षा गरिएको बताउनुभयो।

Vaishnav-11 years

केन्द्रीय सूचना तथा प्रसारण मन्त्री अश्विनी वैष्णवले विगत एघार वर्षमा पूँजीगत खर्च उल्लेखनीय रूपमा बढेको र २०२४-२५ मा ११.२ लाख करोड रुपियाँ पुगेको बताउनुभयो। एक विशेष लेखमा श्री वैष्णवले विगत ११ वर्षमा भारतमा भौतिक पूर्वाधार द्रुत गतिमा बढेको र लगभग ५९ हजार किलोमिटर राजमार्गहरू निर्माण गरिएको अनि ३७ हजार ५०० किलोमिटरभन्दा बढी रेलवे ट्र्याकहरू बिछ्याइएको जानकारी दिनुभयो।

Covid-19

इजरायलका अनुसन्धानकर्ताहरूले सार्स-सी.ओ.भी-२ भाइरसको प्रोटीनले प्रतिरक्षा प्रणालीका स्वस्थ कोषहरूलाई गल्तीले आक्रमण गर्न सक्ने तथ्य पत्ता लगाएका छन्। जेरुसलमस्थित हिब्रू विश्वविद्यालयका अनुसन्धानकर्ताहरूले भाइरसको न्यूक्लियो-क्याप्सिड प्रोटीन नजिकैको असङ्क्रमित कोषहरूमा फैलिन सक्ने तथ्य पनि पत्ता लगाएका छन्। यसैबीच, NB.1-8-1 का रूपमा पहिचान गरिएको नयाँ कोभिड-१९ भेरियन्ट विश्वका धेरै भागमा द्रुत गतिमा फैलिँदै गएको छ, जसले गर्दा नयाँ चिन्ता बढेको छ। ओमिक्रोन परिवारसँग सम्बन्धित यो भेरियन्ट पहिलो पटक यस वर्षको जनवरीमा पत्ता लागेको थियो र त्यसपछि यो भारत, अमेरिका, बेलायत, अष्ट्रेलिया, चीन, माल्दिभ्स र इजिप्ट लगायत धेरै देशमा पुगिसके छ।

Football-India

हिजो साँझ कोउलुनमा सम्पन्न ए.एफ.सी एसियाली कप छनोटमा भारतीय टोली आयोजक हङकङसँग ०-१ ले पराजित भयो। यस हारले भारतको साउदी अरेबियामा हुने २०२७ एसियाली कपमा छनोट हुने सम्भावनालाई जोखिममा पारेको छ र फिफा वरीयतामा भारतीय टोली १३३ औँ स्थानमा झर्ने सम्भावना रहेको छ। समूह 'सी'- को अर्को खेलमा, सिङ्गापुरले बङ्गलादेशलाई २-१ ले हराउँदै

तालिकाको शीर्ष स्थानमा उक्लिएको छ भने हडकड दोस्रो स्थानमा उक्लिएको छ। भारत एक अङ्कका साथ पुछारमा छ र समूह विजेता मात्र २०२७ ए.एफ.सी एसियाली कपका लागि छनोट हुनेछ। भारतले यसअघि बंगलादेशसँग गोलरहित बराबरी खेलेको थियो।

अन्त्यमा प्रमुख समाचार पुनः एकपटक

१. केंद्रीय मन्त्रिपरिषदले रक्षा मन्त्रालयका दुई परियोजनालाई गन्थो अनुमोदन
२. प्रधानमन्त्रीले कल्याणकारी विकासप्रति सरकारको अटल प्रतिबद्धतालाई गर्नुभयो पुष्टि
३. भारतीय विदेशमन्त्री र युरोपेली संसदका अध्यक्षबीच भाटवार्ता
४. रक्षामन्त्रीद्वारा “राष्ट्रिय सुरक्षा र आतङ्कवाद”-सम्बन्धी कार्यक्रमलाई सम्बोधन
५. विश्व व्याङ्कद्वारा आर्थिक वर्ष २०२५-२६ का लागि भारतको आर्थिक वृद्धिदर ६.३ प्रतिशत पुग्न अनुमान